

प्रेषक,

डा० एम०सी० जोशी,
अपर सचिव,
उत्तरांचल शासन।

सेवा में,

अध्यक्ष एवं प्रबन्ध निदेशक,
उत्तरांचल जल विद्युत निगम लि०
देहरादून।

ऊर्जा विभाग,

देहरादून: दिनांक: ७ फरवरी, 2005

विषय:- वित्तीय वर्ष 2004-05 में डी०पी०आर० बनाने एवं विस्तृत सर्वेक्षण के सम्बन्ध में विशेषज्ञ सेवायें प्राप्त करने हेतु धनराशि की स्वीकृति

महोदय,

उपर्युक्त विषयक महाप्रबन्धक, (लजविप) उत्तरांचल जल विद्युत निगम लि०, देहरादून के पत्र संख्या 922/म०प्र०/ल०ज०वि०प०/शासन, दिनांक 27.11.2004 के सन्दर्भ में मुझे यह कहने का निदेश हुआ है कि ए०डी०बी० सहायित परियोजनाओं की डी०पी०आर० बनाने एवं विस्तृत सर्वेक्षण हेतु आई०आई०टी०, रुडकी के डब्लू०आर०डी०टी०सी० विभाग द्वारा विशेषज्ञ सेवाओं के भुगतान हेतु रु० 204.75 लाख (रु० दो करोड़ चार लाख पछत्तर हजार मात्र) की धनराशि व्यय करने के लिये आपके निर्वर्तन पर रखने की श्री राज्यपाल महोदय निम्न प्रतिबन्धों के अधीन सहर्ष स्वीकृति प्रदान करते हैं:-

1- ए०डी०बी० की सहायता से प्रस्तावित उत्तरांचल पावर सेक्टर परियोजना के सम्बन्ध में उक्त धनराशि निम्नांकित जल विद्युत परियोजनाओं की विस्तृत रिपोर्ट तैयार करने हेतु भुगतान की जायेगी:-

क्रमांक	परियोजना का नाम	क्षमता (कि०वा०)	जिला	धनराशि(ला०रु०में)
01	कालीगंगा-प्रथम	4600	रुद्रप्रयाग	28.00
02	कालीगंगा-द्वितीय	6000	रुद्रप्रयाग	32.50
03	मध्यमहेश्वर	5600	रुद्रप्रयाग	31.50
04	तान्कुल	7800	पिथौरागढ़	37.50
05	भिलंगना-द्वितीय	4500	टिहरी	27.75
06	कालदीगाड	6000	उत्तरकाशी	47.50
			योग:-	204.75

2- विस्तृत परियोजना रिपोर्ट तैयार करने हेतु जो भी धनराशि व्यय होगी, उसे परियोजना की लागत में सम्मिलित किया जायेगा। इसी प्रकार परियोजनाओं के सर्वेक्षण, अनुसंधान एवं नियोजन में व्यय की गई धनराशि को भी परियोजना लागत में सम्मिलित किया जायेगा। इस प्रकार व्यय की गई समस्त धनराशि को बाद में राज्य सरकार को वापस किया जायेगा। इस हेतु धनराशि का समयबद्ध विवरण शासन को उपलब्ध करा दिया जाय।

3- उक्त लघु जल विद्युत परियोजनाओं पर नयी परियोजनाओं का अनुसंधान एवं नियोजन मद में शासन द्वारा यूजर्वीएनएल को उपलब्ध कराई गई धनराशि व्यय नहीं की जायेगी तथा अब तक यदि कोई धनराशि व्यय की गई हो तो उसे यथाचित स्थानान्तरण से समायोजित किया जायेगा। साथ ही इन परियोजनाओं हेतु भारत सरकार के अपर सचिव, ऊर्जा स्रोत मंत्रालय से भी वित्तीय सहायता प्राप्त की जायेगी।

4- उक्त स्वीकृत धनराशि का आहरित करने के लिये बिलों पर प्रतिहस्ताक्षरित करने के लिये जिलाधिकारी, देहरादून को प्राधिकृत किया जाता है।

5- स्वीकृत की जा रही धनराशि का अन्यत्र विचलन न किया जाय। साथ ही प्रत्येक परियोजना के सापेक्ष कोई धनराशि किसी भी कारण से बचती है तो उसे तत्काल शासन को वापस कर दिया जायेगा।

6- परियोजनाओं की डी0पी0आर0 तैयार कर लिये जाने के उपरान्त प्रत्येक परियोजना पर सर्वेक्षण, अनुसंधान एवं नियोजन सहित हुये सम्पूर्ण व्यय तथा भारत सरकार से प्राप्त वित्तीय सहायता का विवरण के साथ विस्तृत सूची एवं उपभोग प्रमाण पत्र शासन को उपलब्ध कराया जायेगा।

7- इस सम्बन्ध में होने वाला व्यय वर्तमान वित्तीय वर्ष 2004-05 के आय-व्यय के अनुदान संख्या 21 के लेखाशीर्षक 2801-बिजली-80-सामान्य-आयोजनागत-800-अन्य-03-परियोजनाओं की प्रारम्भिक तैयारी तथा रिपोर्टिंग हेतु व्यय-00-16-व्यावसायिक सेवा तथा विशेष सेवाओं के लिये भुगतान के नामें डाला जायेगा।

यह आदेश वित्त विभाग के अशासकीय संख्या 115/वि0अनु0-3/2004 दिनांक 31 जनवरी, 2005 से प्राप्त उनकी सहमति से जारी किये जा रहे हैं।

भवदीय,

(डा0 एम0सी0 जोशी)
अपर सचिव

संख्या: 498/1/2004-05/41/04 तदिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तरांचल।
- 2- जिलाधिकारी, देहरादून।
- 3- वरिष्ठ कोषाधिकारी, देहरादून।
- 4- प्रमुख सचिव, मुख्य मंत्री को मा0 मुख्य मंत्री जी के संज्ञान में लाने हेतु।
- 5- निजी सचिव, ऊर्जा राज्य मंत्री को मा0 मंत्री जी के संज्ञानार्थ।
- 6- श्री एल0एम0 पंत, अपर सचिव, वित्त, बजट अनुभाग, उत्तरांचल शासन।
- 7- नियोजन विभाग, उत्तरांचल शासन।
- 8- वित्त अनुभाग-3, उत्तरांचल शासन।
- 9- प्रभारी, एन0आई0सी0 सचिवालय परिसर, देहरादून।
- 10- गार्ड फाईल।

आज्ञा से,

(डा0 एम0सी0 जोशी)

अपर सचिव